



नेपाल गजेट

भाग ३

श्री ५ को सरकारद्वारा प्रकाशित

खण्ड १५] काठमाडौं, ज्येष्ठ १ गते २०२२ साल [अतिरिक्ताङ्क ५

श्री ५ को सरकार
निर्माण, संचार तथा यातायात मन्त्रालयको
सूचना

पर्यटन उद्योग ऐन, २०२१ को दफा १ को उप-दफा (३) ले दिएको अधिकार प्रयोग गरी श्री ५ को सरकारले सोही ऐनको बांकी परिवर्त्तेइहरू प्रारम्भ हुने मिति २०२२ साल ज्येष्ठ १ गते तीकिदिएको छ ।

आज्ञाले—
प्रद्युम्नलाल राजभण्डारी
श्री ५ को सरकारको सचिव ।

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल गजेट भाग ३

श्री ५ को सरकार
 निर्माण, सञ्चार तथा यातायात मन्त्रालय
 पर्यटन विभागको
 सूचना

पर्यटन उद्योग ऐन, २०२१ को दफा २ को खण्ड (क) ले दिएको अधिकार प्रयोग गरी यस विभागले भारतबाहेक अन्य सबै विदेशी राज्यबाट भ्रमणका लागि नेपाल आउने गैर नेपाली नागरिकलाई पर्यटक तोहिनिदिएको छ ।

धर्मनारायण प्रधान
 श्री ५ को सरकारको डाइरेक्टर ।

श्री ५ को सरकार
 निर्माण, सञ्चार तथा यातायात मन्त्रालय

श्री ५ को सरकारले बनाएको तल लेखिएबमेजिस्मको पर्यटन उद्योग नियमावली, २०२२ सर्वसाधारणको जानकारीको लागि प्रकाशित गरिएको छ ।

पर्यटन उद्योग नियमावली २०२२

पर्यटन उद्योग ऐन, २०२१ को दफा ४४ ले दिएको अधिकार प्रयोग गरी श्री ५ को सरकारले देहात्रको नियमावली बनाएको छ:-

परिच्छेद-१

प्रारम्भिक

१. संक्षिप्त नाम र प्रारम्भः- (१) यो नियमावलीको नाम “पर्यटन उद्योग नियमावली, २०२२” रहेको छ ।

(२) यो नियमावली तुरन्त प्रारम्भ हुने छ ।

२. परिभाषा:- विषय वा प्रसंगले अर्को अर्थ नलागेमा यो नियमावलीमा:-

(क) “ऐन” भन्नाले पर्यटन उद्योग ऐन, २०२१ सम्झनु पर्छ,

(ख) “भ्रमणको लागि” भन्नाले नेपाल अधिराज्यमा पारिश्रमिक पाउने कुनै पेशा नलिई २४ घण्टाभन्दा बढी बस्ने अभिप्रायले ऐनको दफा २ (क) बमेजिस्म तोकिएको, विदेशी राज्यबाट मनोरञ्जन, स्वास्थ्यलाभ, अध्ययन, तीर्थाटन, खेलकूद, व्यायाम, नातेदार वा इष्टमित्रसंग भेटथाट, सभा सम्मेलन, पर्वतारो-

आधिकारिकता ~~प्रमित्ति~~ विभागबाट प्रमाणित गरिएपछि मात्र लागु हुनेछ।

हण, प्रतिनिधि मण्डल वा मिशनका रूपमा वा यस्तै भ्रमणसम्बन्धी अन्य उद्देश्य लिई आउने (नेपालस्थित स्थायी मिशनका प्रतिनिधि वा कर्मचारीहरूबाहेक अरु) विदेशी नागरिकहरूलाई नेपाल अधिराज्यको भ्रमणको लागि आएको सम्झनु पर्छ,

- (ग) "चिकित्सक" भन्नाले समय समयमा श्री ५ को सरकारबाट मान्यता प्राप्त चिकित्सक सम्झनु पर्छ,
- (घ) "वरिवर्त्त्व विदेशी मुद्रा" भन्नाले श्री ५ को सरकारद्वारा समय समयमा तोकिएको वरिवर्त्त्व विदेशी मुद्रा सम्झनु पर्छ,
- (ङ) "विभाग" भन्नाले श्री ५ को सरकार, पर्यटन विभाग सम्झनु पर्छ।

परिच्छेद-२

ट्राभल एजेन्सीसम्बन्धी व्यवस्था

३. पूँजी र साधनः— (१) ट्राभल एजेन्सीको काम गर्ने व्यक्तिको पूँजी कमसेकम पचास हजार रुपैयां हुनुपर्ने छ।

(२) ट्राभल एजेन्सीमा ट्राभल एजेन्सीको कामसम्बन्धी ५ वर्ष अनुभव प्राप्त कमसेकम १ व्यक्ति हुनुपर्दछ।

४. ट्राभल एजेन्सीको काम गर्ने प्रतिबन्धित व्यक्तिहरूः— ऐनको दफा ४ बमोजिम अयोग्य व्यक्तिहरू र कुनै होउल्लको मालिक, साक्षेदार वा कर्मचारीहरूलाई ट्राभल एजेन्सीको काम गर्नको निमित लाइसेन्स दिइने छैन।

५. ट्राभल एजेन्सीको काम गर्न लाइसेन्स दिंदा खुलाउनुपर्ने विवरणः—ऐन र यस नियमाबली बमोजिम अयोग्यता भएको व्यक्तिबाहेक अरु कसैले ट्राभल एजेन्सीको काम गर्न लाइसेन्स लिन चाहेमा देहायका कुराहरू खुलाई अनुसूची १ बमोजिमको ढांचामा दरखास्त दिनुपर्नेछः—

- (क) प्रत्येक वर्ष कति पर्यटकहरू नेपाल अधिराज्यमित्र ल्याएको वा नेपाल अधिराज्य बाहिर पठाएको छ,
- (ख) खण्ड (क) बमोजिमको कारोबारबाट कति र कुन विदेशी मुद्रा नेपाल राष्ट्रबंकमा जम्मा गरेको छ,
- (ग) कुनै अन्तर्राष्ट्रीय संस्थाको सदस्य भएको वा कुनै विदेशी संस्थासंग सम्पर्क रैको भए त्यसको विवरण,
- (घ) आफ्नो संस्थाको नेपाल अधिराज्यभरमा र विदेशमा कति शाखाहरू छन् र केन्द्र र शाखासमेतमा के कति कर्मचारी छन्,

प्राधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ङ) आफ्नो संस्थाको कर्मचारीहरू कुन कति कहांका नागरिक हुन्,
- (च) द्राभल एजेन्सीको कारोबार चलाउन पर्याप्त साधन र अनुभवको विवरण,
- (छ) द्राभल एजेन्सीसम्बन्धी काममा पांच वर्षभन्दा बढी अनुभव प्राप्त के कति व्यक्ति
(नाम, अर, वतन सहित) छन्,
- (ज) नेवालमा दृश्यावलोकन गराउने योजना भएको नभएको,
- (झ) खण्ड (ज) बमोजिमको योजना भए के कति सवारी र तिनको दर रेट ।

६. लाइसेन्स र दरखास्त दस्तूरः— (१) द्राभल एजेन्सीको काम गर्नको लागि दरखास्त दिने व्यक्तिले लाइसेन्स दस्तूरबापत पांचसय रुपैयां नेपाल राष्ट्रबैंकमा विभागको खातामा जम्मा गरी त्यसको रसीद दरखास्तसाथ नथी गर्नुपर्दछ ।
(२) दरखास्तवालाले दरखास्त दस्तूरबापत पांच रुपैयां दरखास्तसाथ विभाग मै बुझाउनुपर्ने छ ।

७. लाइसेन्सको म्यादः— (१) द्राभल एजेन्सीको लाइसेन्सको म्याद पहिलोपटक दश वर्षको हुनेछ र सो म्याद सकिएपछि पनि सो काम गर्न चाहने व्यक्तिले सो म्याद समाप्त हुनु-भन्दा ३५ दिन अगावै लाइसेन्स दिने अधिकारी छेउ दरखास्त दिनुपर्छ र सोबमोजिम दरखास्त परी सो अधिकारीले त्यस्तो थप म्याद दिंदा सो व्यक्तिको पहिलेको रिकर्ड राख्न भएमा प्रत्येक पटक पांच वर्षको अवधिको निमित्त म्याद थप गरी लाइसेन्स दिन सक्ने छ ।

(२) उप-नियम (१) बमोजिमको [दरखारत दिंदा दरखास्तवालाले दरखास्त दस्तूर पांच रुपैयां दरखास्तसाथ विभाग मै बुझाउनुपर्नेछ ।

८. द्राभल एजेन्सीले सूचना पाटी राख्नुपर्नेः— द्राभल एजेन्सीले पर्यटकहरू र अन्य सम्बन्धित सबैको सुविधाको लागि अनुसूची २ बमोजिमको ढांचामा सबैकुरा खुलाई नेपाली र अंग्रेजी दुवै भाषामा सबैले देख्ने, हेर्न पाउने ठाउंमा सूचना पाटी राख्नुपर्ने छ ।

९. लाइसेन्स नामसारी गर्नेः— द्राभल एजेन्सीको काम गर्ने व्यक्तिको मृत्यु भै निजको हक्कवालाले ऐनको दफा १० (३) बमोजिम सूचना दी ऐनको दफा १० (४) बमोजिमको लाइसेन्स आपनो नाममा नामसारी गर्न परेमा सो हक्कवालाले नेपाल राष्ट्रबैंकमा विभागको खातामा तीनसय रुपैयांदस्तूर बुझाई त्यसको रसीद नथी गरी दरखास्त दिनुपर्दछ ।

१०. रिपोर्ट दिनुपर्नेः— विभागले ऐनको दफा १३ बमोजिमको द्राभल एजेन्सीको कारोबार-सम्बन्धी आवधिक रिपोर्ट मागेमा अनुसूची ३ बमोजिमको ढांचामा मागेजति कुराको रिपोर्ट दिनुपर्नेछ ।

आधिकारिकता  विभागबाट प्रमाणित गरिएपछि मात्र लागु हुनेछ।

परिच्छेद - ३

पथ प्रदर्शक (गाइड) सम्बन्धी व्यवस्था

११. गाइडको काम गर्नको लागि परीक्षा सञ्चालनः— गाइडको काम गर्न इच्छुक उम्मेदवारहरूको परीक्षा सञ्चालनको काल श्री ५ को सरकारले नेपाल गजेटमा सूचना प्रकाशित गरी तोकिदिएको अधिकारीहरू भएको गाइडसम्बन्धी परीक्षा सञ्चालनबोर्डले गर्नेछ ।

१२. परीक्षा र विषयः— (१) गाइडको काम गर्न इच्छुक व्यवितहरूको उपयुक्तताको जांच गर्नको लागि देहायका विषयमा बर्बको एक बटक गाइडसम्बन्धी परीक्षालिन सकिने छः—
(क) लिखित जांचः—

- (क) अंग्रेजी, क्रेडच वा स्वेनिस भाषामध्ये कुनै एक विदेशी भाषा,
- (ख) नेपाल अधिराज्यको भूगोल,
- (ग) नेपाल अधिराज्यको इतिहास,
- (घ) नेपालको संस्कृतिसम्बन्धी विशेष ज्ञान,
- (ङ) उद्योग, अर्थ शास्त्र, राजनीतिशास्त्र तथा संस्कृतिसम्बन्धी सामान्यज्ञान,
- (च) सामान्य मनोविज्ञान शास्त्र र मानवसम्बन्ध ।

(ख) अन्तर्बार्ताः— व्यक्तित्व जांच ।

(२) स्वास्थ्य जांचः— लिखित र अन्तर्बार्तामा पचास प्रतिशतभन्दा बढी नम्बर ल्याउने उम्मेदवारको निमित्त स्वास्थ्य जांच गराउनुपर्नेछ ।

१३. प्रश्नपत्रहरूको नम्बरः— नियम १२ बमोजिमको लिखित जांचको प्रत्येक विषयको प्रश्नपत्रको पूर्णाङ्क १०० र अन्तर्बार्ताको पूर्णाङ्क १५० हुनेछ ।

१४. उम्मेदवारको उपयुक्तताः— नियम १२ बमोजिमको परीक्षामा बस्न चाहने उम्मेदवार नेपालको नागरिक र त्रिभुवन विश्वविद्यालयबाट स्वीकृत विश्वविद्यालयको स्नातक हुनुपर्दछ ।

१५. तालीमः— नियम १२ बमोजिमको विभिन्न जांचहरूमा उत्तीर्ण हुने उम्मेदवारलाई तालीम दिने प्रबन्ध दिभागले मिलाउने छ । सो तालीमको अवधि, किसिम र तालीमबाट लाग्ने की बारेमा विभागले नेपाल गजेटमा सूचना प्रकाशित गरी तोकिदिनेछ ।

१६. परीक्षा दस्तूरः— गाइडको काम गर्न इच्छुक उम्मेदवारले परीक्षाको निपित दरखास्त दिदा नियम १२ को उप-नियम (१) को परीक्षा दस्तूर पचास रुपैयां र उप-नियम (२) को लागि दश रुपैयांसमेत जम्मा साठी रुपैयां आपनो दरखास्तसाथ दिभागमा बुझाउनुपर्नेछ ।

आधिकारिक ~~मुद्रित~~ विभागबाट प्रमाणित गरिएपछि मात्र लागु हुनेछ ।

१७. गाइडको काम गर्न लाइसेन्स लिदा गर्नुपर्ने:— ऐनको दफा १८ को अधिग्रहता नभएको कुनै व्यक्तिले गाइडको काम गर्न लाइसेन्स लिन चाहेमा अनुसूची ४ को ढाँचामा सबै विवरण खुलाई लाइसेन्सकार्डको दस्तूरबापत पांच रुपैयांसाथ राखी दरखास्त दिनुपर्नेछ ।
१८. लाइसेन्सकार्डको ढाँचा:— गाइडको काम गर्ने को निमित्त लाइसेन्स पाउने व्यक्तिलाई दिने लाइसेन्सकार्ड (परिचयपत्र) को ढाँचा अनुसूची ५ बमोजिम हुनेछ ।
१९. लाइसेन्सकार्डको म्याद थप गर्दा वा हराएमा वा नोकसानी भएमा:— गाइडको काम गर्न लाइसेन्स पाएको व्यक्तिले आपनो लाइसेन्सको म्याद सकिएपछि पुनः म्याद थप माग्नुपर्दा वा आपनो लाइसेन्स हराएमा वा नोकसान भएमा कारण खोली सो विवरण पांच रुपैयांसाथ राखी म्याद थप माग्नु पर्दा म्याद समाप्त हुनुभन्दा ३५ दिन अगावै र हराए वा नोकसान भएमा ३५दिनभित्र व्यहोरा जनाई दरखास्त दिएमा विभागबाट म्याद थप गरी लाइसेन्स गरिदिनु वा अर्को लाइसेन्सकार्ड बनाई दिनेछ ।

परिच्छेद—४

होटलसंबन्धी व्यवस्था

२०. होटलको वर्गीकरण:— (१) पर्वटको स्तरको होटलहरूको वर्गीकरण गर्न श्री ५ को सरकारले नेपाल गजेटमा सूचना प्रकाशित गरी समिति गठन गर्नेछ ।

(२) अन्तर्राष्ट्रिय प्रचलन अनुसार एक तारादेखि पांच ताराभित्रको स्तर निर्धारित गरी समितिले होटलको वर्गीकरण गर्नेछ ।

२१. होटलको दर्ता:— कुनै व्यक्तिले आपनो होटललाई ऐनको दफा २८ बमोजिम दर्ता गराउन चाहेमा पर्वटन विभागया दरखास्त दिनुपर्नेछ ।

२२. होटलको किसिन, दर्तादस्तूर:— पर्वटको स्तरको होटलहरूको दर्तादस्तूर देहायबमोजिम लाग्नेछ:—

- (क) एक तारा भएको पर्वटको स्तरको होटल दर्तादस्तूर तीन सय रुपैयां
- (ख) दुई तारा " " " " पांचसय रुपैयां
- (ग) तीनतारा " " " " एकहजार रुपैयां
- (घ) चार तारा " " " " एकहजारपाँचसयरुपैयां
- (इ) पांच तारा " " " " दुइ हजार रुपैयां

२३. दर्ता खारेज गर्ने अधिकार:— (१) विभागलाई होटलको कारोबार ऐनको दफा ३२ भा उल्लिखित कुरा बाहेक अरु कुरामा सन्तोषजनक तरीकाले अलाएको छैन भन्ने लागेमा होटलको कारोबारमा सुधार व्याउनु भनी विभागले लिखित ग्रादेश दिन सबैने छ ।

आधिकारिक सुदूर विभागबाट प्रमाणित गरिएपछि मात्र लागु हुनेछ ।

(२) उप-नियम (१) बमोजिम विभागबाट ३ पटकसम्म आदेश पाउंदा पनि सम्भोषजनक सुधार नगरेमा विभागले ऐनको दफा ३२ बमोजिमको दर्ता खारेज गर्न सक्ने छ ।

२४. सुविधा र स्तरः—(१) पर्यटकको स्तरको होटल भनी ऐनको दफा २८ बमोजिम दर्ता गरिने एक ताराबाला होटलको निमित्त कमसेकम देहाघबमोजिमको पर्यटकको निमित्त सुहाउँदो अन्तरांच्छ्रियस्तरको बसोबासको सुविधा भएको हुनुपर्छः—

- (क) सुत्ने कोठा दश हुनुपर्ने र तो सबैमा सूर्यको किरण र हावा रान्नोसँग पस्ने हुनुपर्ने ,
- (ख) पच्चीस प्रतिशत कोठाहरूमा बाथरूम सेलान हुनुपर्ने र अन्य प्रत्येक बार कोठाको निमित्त एक बाथरूम हुनुपर्ने ,
- (ग) सबै कोठाहरू आधुनिक फर्निचर युक्त भएको र बिजुलीको रान्नो प्रबन्ध हुनुपर्ने ,
- (घ) कोठाहरू सजाउँदा नेपाली कला र संस्कृतिको पर्यटकहरूमा रान्नो प्रभाव चर्ने किसिमसँग सजाउनुपर्ने ,
- (ड) बायरूमहरू स्यानिटरी फिटिङ्ग भएको र प्रसस्तमात्रामा तातो र ठंडा पानी दुवैको आबश्यकतानुसार प्रबन्ध हुनुपर्ने ,
- (च) रिसेप्शन काउन्टर रान्नोसँग सजिएको र टेलिफोनयुक्त हुनुपर्ने ,
- (छ) भोजन गर्ने कोठा (डाइनिङ्ग्हाल) र भाङ्डा कोठा आबश्यक सामानसहित सफा सुगम्भर हुनुपर्ने साथै सेवा छिडो छरितो हुनुपर्ने ,
- (ज) लुगा धुलाउने रान्नो सुविधा हुनुपर्ने ,
- (झ) सिनियर स्टाफ पर्यटनसम्बन्धमा अनुभवी र अग्रेजी जान्ने हुनुपर्ने र कर्मचारीहरू सफा पोशाक लगाएका हुनुपर्ने ।

(२) अन्य दुई तारादेखि पाँच तारासम्मको पर्यटकको स्तरको होटलको निमित्त विभागले यो नियमाबलीको धारा २० को समितिको राय लिई तोकिदिएबमोजिमको सुविधायुक्त हुनुपर्ने ।

२५. कर्मचारीहरूको स्वास्थ्य परीक्षा— पर्यटकको स्तरको जुनसुकै होटलमा काम गर्ने प्रत्येक कर्मचारीको प्रत्येक वर्ष एक पटक स्वीकृत चिकित्सकद्वारा स्वास्थ्य परीक्षा गराई त्यसको प्रमाणपत्र राख्नुपर्नेछ ।

अनुसूची-१

ट्राभल एजेन्सीको नियमित दिने दरखास्तको हाँचा।

श्री डाइरेक्टरज्ञू,
पर्षटन विभाग
काठमाडौं ।
महोदय,

म । हामीहरु लाई ट्राभल एजेन्सीको काम गर्न इच्छा भएकोले पर्षटन उद्योग ऐन, २०२१ को दफा ३ अनुसार ट्राभल एजेन्सीको काम गर्न लाइसेन्सको आवश्यकता हुँदा पर्षटन उद्योग नियमाबली, २०२२ को नियम ५ वसोजिमको विवरण बजैसाथ संलग्न गरी देहावका कुराहरु खुलाई दरखास्त दिएको छु, (छाँ)

(२) यसै साथ पेश गरेको विवरण सबै ठीक सांचो छ झुट्ठा छहरे नेपाल कानून-बमोजिम सहुँला बुझाउँला भनी ट्राभल एजेन्सीको काम गर्न लाइसेन्स थाउँ भनी जबिनय अनुरोध गर्दछु (छाँ)

(३) लाइसेन्स पाएमा नेपाल कानूनको अधीनमा रही सन्तोषपूर्ण तरीकाले पर्षटन उद्योगलाई विकसित गर्ने र प्रमाणको लागि नेपाल आउने पर्षटकहरूलाई रास्तो सुविधा दिने किसिमसँग काम गर्नेछु, (छाँ)

१. ट्राभल एजेन्सीको काम गर्ने व्यक्ति संस्था, फर्मको नाम र अर
२. प्रोट्राइटरी, सामेदारी, लिमिटेड हो भने त्यसको व रा विवरण
३. पहिले दर्ता भएको वा नभएको (भएको भए पूरा विवरण)
४. पूँजी (कति कतिको शेषर छ खुलाउने)

भवदीब
दरखास्तबालाको
पूरा नाम, ढेगाना ।

अनुसूची-२

सूचना पाटी

पर्यटन उद्योग नियमावली, २०२२ को नियम छ बमोजिम यस द्राभल एजेन्सीको
देहायका विवरणहरू, पर्यटकहरू र अन्य सम्बन्धित सर्वपाधारणको सुविधा र जानकारीको
लागि राखिएको छ ।

१. द्राभल एजेन्सीको पूरा नामः—
२. द्राभल एजेन्सीको शाखा भए शाखाको पूरा नामः—
३. भ्रमणको प्रबन्ध गर्दा लिइने कमिशनको दरः—
४. हश्वाबलोकन गराउंदा लिइने कमिशनको दरः—
५. अफिस खुल्ने र बन्द हुन समयः—
६. पर्यटन विभागबाट प्राप्त लाइसेन्स नम्बरः—
७. पर्यटन विभागको पूरा ठेगाना:-
८. उज्जूरी बाकस (रहेको ठाउं खुलाउने)

द्राभल एजेन्सीको मालिक
(नाम, थर, बतन, सहित)

प्रमाणित
(प्राप्त दाव द्वारा दिएको सम्म)

आधिकारिकता द्वारा विभागबाट प्रमाणित गरिएपछि मात्र लागु हुनेछ।

अनुसूची-३

आबधिक रिपोर्टको ढाँचा

श्री डाइरेक्टरज्यू,
पर्यटन विभाग
काठमाडौं।
महोदय,

त्यस विभागको मिति को पत्र अनुसार प्राप्त
भएबमोजिमको यस द्राभल एजेन्सी वा शाखाको तपसीलमा लेखिएको विमित्र कारोबार
सम्बन्धी (पर्यटन उद्योग ऐन, २०२१ को दफा १३ अनुसारको) देखि
सम्मको आबधिक रिपोर्ट पेश गरिएको छ, सो व्यहोरा सबै ठोक सांचो छ झुङ्गा ठहरे
नेपाल कानूनबमोजिम बुझाउंला ।

तपसील

१. नेपाल अधिराज्यमा पर्यटकहरूको लागि भ्रमणको प्रबन्ध गरेको विवरण:-
२. नेपाल अधिराज्य बाहिर भ्रमणको प्रबन्ध गराएको विवरण:-
३. कुनै पर्यटक नेपाल अधिराज्यभित्र कति दिन बसेको:-
४. कुन कुन ठाउँमा दृश्यावलोकन गराएको:-
५. नेपाल अधिराज्यभित्र र बाहिर प्रचार गराएको विवरण -
६. कुन कुन होटलमा कति पर्यटकहरूको निमिस बूक गराएको:-
७. अन्तर्राष्ट्रिय सभा सम्मेलनादिमा भाग लिएको विवरण:-
८. विदेश ग्राट पर्यटन उद्योग विकास गर्नको लागि निम्त्याइएका द्विवितहरूको विवरण -
९. के कस्ता कति गाइड राखिएको:-
१०. आय व्ययको वार्षिक लेखापरीक्षण भएको रिपोर्टको विवरण:-
११. के कति कर्मचारी छन्:-
१२. सम्यानुसार विभागले मागेको कारोबारसम्बन्धी अन्य आवश्यक कुराहरू:-

मिति:-

भद्रबीय

(द्राभल एजेन्सीको पूरा नाम डेगाना)

आधिकारिक ^{मुद्रण} विभागबाट प्रमाणित गरिएपछि मात्र लागु हुनेछ।

अनुसूची-४

पथ प्रदर्शक (गाइड) को काम गर्ने परिचयपत्र (लाइसेन्स) पाउँ भनी
दिने दरखास्तको ढांचा

श्री डाइरेक्टरज्यू,
पर्वटन विभाग
काठमाडौं।

महोदय,

पथ प्रदर्शक (गाइड) को काम गर्ने इच्छा भएकोले पर्यटन उद्योग ऐन, २०२१ को दफा १७ (१) बमोजिम परिचयपत्रको (लाइसेन्स) आवश्यक हुँदा पर्यटन उद्योग नियमाबली, २०२२ को नियम १७ बमोजिमको देहायको कुरा खुलाई दरखास्त गरेको छु । त्यस विभागबाट लिइने परीक्षा र दिइने तालीम प्राप्त गरी पथ प्रदर्शकको काम गर्ने परिचयपत्र पाउँ भनी सविनिय अनुरोध गर्दछु ।

शैक्षिक योग्यता सम्बन्धित प्रमाणपत्रका नक्कलहरू यसेसाथ पेश गरेको छु, सबकल आहेका बखत पेश गर्नेछु ।

पथ प्रदर्शकको परिचयपत्र पाएमा भ्रमणको लागि नेपाल आउने पर्यटकहरूलाई राम्रो सुविधा हुने तरीकाले काम गर्ने छु ।

१. दरखास्तबालाको नाम, थर, वतन :—

२. " " बालुको " "

३. " " बाजेको " "

४. उमेर " "

५. शैक्षिक योग्यता :—

६. नागरिकताको प्रमाणपत्र :—

७. काम गरेको अनुभव

भित्र :—

आधिकारिकता मुद्रण विभागबाट प्रमाणित गरिएपछि, मात्र लागु हुनेछ।

भवदीय

अनुसूची- ५

पथ प्रदर्शक (गाइड) को काम गर्नेलाई, दिने परिचयपत्र (लाइसेन्सकार्डको) ढाँचा ।

१. गाइडको पूरा नाम, थर

(क) नेपालीमा:-

(ख) अंग्रेजी (छापाको टूलो अक्षर) मा:-

२. ठेगाना (स्थाबी, अस्थायी दुवै)

(क) नेपालीमा:-

(ख) अंग्रेजी (छापाको टूलो अक्षर) मा:- गाइडको हस्त लक्खको सही

३. पारिश्रमिकको विवरण (नेपाली, अंग्रेजी दुवैमा)

(क) पूरा दिनको रु. २५।

(ख) आधा दिनको रु. १६।

४. कुन कुन भाषामा गाइड गर्ने हो भाषा खुलाउने

५. लाइसेन्सको म्याद देखि सम्म (नेपाली अंग्रेजी दुवैमा)

[माथि उल्लिखित नाम, थर, बतन भएको व्यवितलाई पर्यटन उद्योग ऐन, २०२१ बमोजिमको पथ प्रदर्शक (गाइड) को काम गर्न यो परिचयपत्र (लाइसेन्स) दिइएको छः-

(अंग्रेजीमा)

पर्यटन विभागको छाप

(१) लाइसेन्स दिने अधिकारीको सहिलाप

(२) पूरा नाम र दर्जा:-

आज्ञाले-

प्रद्युम्नलाल राजभण्डारी,
श्री ५ को सरकारको सचिव ।

आधिकारिकस्त्री मुद्रण विभागबाट प्रमाणित गरिएपछि मात्र लागु हुनेछ।

श्री ५ को सरकार

निर्माण, संचार तथा यातायात मन्त्रालयको
सूचना

पर्वटन उच्चोग निवाबली, २०२२ को निवाम ११ ले दिइको अधिकार प्रयोग गरी श्री ५ को सरकारले गाडसम्बन्धी परीभा सञ्चालन बोर्डमा देहान्तका अधिकारीलाई तोकिदिइको छः—

- | | |
|---|---------|
| १. पर्वटन विभागका डाइरेक्टर | अध्यक्ष |
| २. ज्ञान विभागका डाइरेक्टर वा प्रतिनिधि | सदस्य |
| ३. त्रिभुवन विश्वविद्यालयका रजिष्ट्रार वा प्रतिनिधि | सदस्य |

आज्ञाले—

प्रद्युम्नलाल राजभण्डारी

श्री ५ को सरकारको सचिव ।

श्री ५ को सरकार

निर्माण, संचार तथा यातायात मन्त्रालयको
सूचना

पर्वटन उच्चोग निवाबली, २०२२ को निवाम २० को उप-निवाम (१) ले दिइको अधिकार प्रयोग गरी श्री ५ को सरकारले पर्वटको स्तरको होटेलहरूको बर्गीकरण गर्न देहान्तबमोजिन अध्यक्ष र सदस्यहरू भएको समितिको गठन गरेको छः—

- | | |
|---|---------|
| १. पर्वटन विभागका डाइरेक्टर | अध्यक्ष |
| २. उच्चोग विभागका डाइरेक्टर | सदस्य |
| ३. भन्सार तथा अन्तःशुल्क विभागका डाइरेक्टर | सदस्य |
| ४. नेपाल औद्योगिक विकास कर्पोरेशनका प्रतिनिधि | सदस्य |
| ५. सम्बन्धित नगर पञ्चायतका प्रतिनिधि | सदस्य |
| ६. होटेलहरूका प्रतिनिधि | सदस्य |

आज्ञाले—

प्रद्युम्नलाल राजभण्डारी

श्री ५ को सरकारको सचिव ।

श्री ५ को सरकारको छापाखानामा मुद्रित ।

अधिकारिकता मुद्रण विभागबाट प्रमाणित गरिएपछि मात्र लागु हुनेछ।

आधिकारिकता द्वारा विभागबाट प्रमाणित गरिएपछि मात्र लागु हुनेछ।